

**പതിനാലാം കേരള നിയമസഭ
പതിനഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നം.2058

13.06.2019 ൽ മറുപടിക്ക്

പൊതുജനാരോഗ്യ നയം

<p align="center"><u>ചോദ്യം</u></p> <p align="center">ശ്രീ.ആർ. രാമചന്ദ്രൻ ,, ചിറ്റയം ഗോപകുമാർ ശ്രീമതി സി.കെ. ആശ ശ്രീ.കെ. രാജൻ</p>	<p align="center"><u>ഉത്തരം</u></p> <p align="center">കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി)</p>
<p>(എ) സർക്കാരിന്റെ പൊതുജനാരോഗ്യ നയം തയ്യാറാക്കിയിട്ടുണ്ടോ; ഉണ്ടെങ്കിൽ നയത്തിന്റെ വിശദാംശങ്ങൾ ലഭ്യമാക്കുമോ;</p>	<p>(എ) ഉണ്ട്. ആകെ ജനസംഖ്യയുടെ ആരോഗ്യ ആവശ്യങ്ങൾ നിറവേറ്റത്തക്കരീതിയിൽ ആരോഗ്യരംഗത്ത് സമഗ്ര ഇടപെടൽ നടത്തി രോഗാതുരത, മരണനിരക്ക് എന്നിവ കുറയ്ക്കുകയെന്ന ലക്ഷ്യത്തിലൂന്നിയ സംസ്ഥാന ആരോഗ്യ നയം 28.01.2019 ലെ സ. ഉ. (കെ) നം.20/2019/ആ.ക.വ പ്രകാരം സർക്കാർ അംഗീകരിച്ചിട്ടുണ്ട്. ആരോഗ്യ നയത്തിന്റെ അന്തിമ ലക്ഷ്യം സാക്ഷാത്കരിക്കുന്നതിനായി ചുവടെ പറയുന്നവ നേടിയെടുക്കേണ്ടതാണ്.</p> <ol style="list-style-type: none"> 1. പകർച്ചവ്യാധികളുടെ നിയന്ത്രണം. 2. പ്രാഥമിക തലത്തിൽ തന്നെ ജീവിതശൈലി രോഗങ്ങളുടെ നിയന്ത്രണം. 3. കാര്യക്ഷമമായ ആരോഗ്യ പരിപാലന സംവിധാനങ്ങൾ. 4. പ്രാഥമിക ചികിത്സാ സ്ഥാപനങ്ങളുടെ എണ്ണവും നിലവാരവും വർദ്ധിപ്പിക്കൽ. 5. ദിനീയ തലത്തിൽ രോഗ സങ്കീർണ്ണതകളുടെ നിയന്ത്രണം. 6. ദിനീയ തൃതീയ തല ചികിത്സാ സൗകര്യങ്ങളുടെ ആധുനികവത്കരണം. 7. ത്രിതല റഫറൽ സമ്പ്രദായം നടപ്പാക്കൽ. 8. ചികിത്സാരംഗത്ത് ആവശ്യമായ നിയന്ത്രണ സംവിധാനം ഏർപ്പെടുത്തൽ <p>ഇത്തരത്തിൽ കേരളത്തിന്റെ ആരോഗ്യ മേഖല മെച്ചപ്പെടുത്തുന്നതിനായി ദീർഘകാല/ ഹ്രസ്വകാല പദ്ധതികൾ/ലക്ഷ്യങ്ങൾ ആവിഷ്കരിച്ചിട്ടുണ്ട്.</p> <p><u>ദീർഘകാല ലക്ഷ്യങ്ങൾ</u></p> <ol style="list-style-type: none"> 1. സാർവ്വത്രികവും, സൗജന്യവും, സമഗ്രവുമായ ആരോഗ്യ രക്ഷാ സംവിധാനം

ഏർപ്പെടുത്തുക.

- 2. ശിശു ബാല മാതൃ മരണ നിരക്കുകൾ വികസിത രാജ്യങ്ങളിലേതിന് തുല്യമായ തലത്തിലെത്തിക്കുക.
- 3. ജനങ്ങളുടെ ആരോഗ്യത്തോടടുത്തുള്ള ആയുർദൈർഘ്യം കൂട്ടുക.

പ്രസ്വകാല ലക്ഷ്യങ്ങൾ

- 1. 1,00,000 ജനസംഖ്യയ്ക്ക് 66 എന്ന ഇപ്പോഴത്തെ മാതൃമരണ നിരക്ക് 30 ആയി കുറയ്ക്കുക.
- 2. ശിശുമരണ നിരക്ക് 12 ൽ നിന്നും 8 ആക്കുക.
- 3. നവജാത ശിശുമരണ നിരക്ക് 7 ൽ നിന്നും 5 ആക്കുക.
- 4. 5 വയസ്സിന് താഴെയുള്ള കുട്ടികളുടെ മരണ നിരക്ക് 14 ൽ നിന്നും 9 ആയി കുറയ്ക്കുക.
- 5. പകർച്ച വ്യാധികളുടെ വാർഷിക രോഗബാധ 50% ആയി കുറയ്ക്കുക. ഇത്തരം പ്രസ്വകാല/ദീർഘകാല ലക്ഷ്യങ്ങളിലൂടെ മേൽ പറയുന്നവ നേടിയെടുക്കുന്നതിനും, അതിലൂടെ മൊത്തം ജനസംഖ്യയുടെ ആരോഗ്യ ആവശ്യങ്ങൾ നിറവേറ്റത്തക്ക രീതിയിൽ ആരോഗ്യ രംഗത്ത് സമഗ്രമായ ഇടപെടൽ നടത്തി, രോഗാതുരതയും, മരണനിരക്കും കുറയ്ക്കുകയെന്ന അന്തിമ ലക്ഷ്യത്തിലേക്ക് എത്തിച്ചേരുന്നതിന് സാധിക്കുന്നതാണ്.

(ബി) ആരോഗ്യഡയറക്ടറേറ്റിനെ വിഭജിക്കുന്നതിന് നീക്കമുണ്ടോ; പൊതുമേഖലാ ആരോഗ്യസ്ഥാപനങ്ങളെ ശാക്തീകരിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;

(ബി) കേരള സർക്കാർ പുറത്തിറക്കിയ ആരോഗ്യ നയത്തിൽ അങ്ങനെയൊരു നിർദ്ദേശമുണ്ടെങ്കിലും ഇതു സംബന്ധിച്ച അന്തിമ തീരുമാനമെടുത്തിട്ടില്ല. ആരോഗ്യ വകുപ്പിലെ പൊതുമേഖലാ ആരോഗ്യ സ്ഥാപനങ്ങളെ ശാക്തീകരിക്കുന്നതിനായി വിവിധ പദ്ധതികൾ സർക്കാർ കൈക്കൊണ്ടിട്ടുണ്ട്. പ്രാഥമികാരോഗ്യ കേന്ദ്രങ്ങളെ കടുംബാരോഗ്യ കേന്ദ്രങ്ങളായി ഉയർത്തുകയും അവയിൽ അടിസ്ഥാന സൗകര്യ വികസനം ഏർപ്പെടുത്തുകയും ഡോക്ടർ, സ്റ്റാഫ് നേഴ്സ്, ലാബ് ടെക്നീഷ്യൻ, ഫാർമസിസ്റ്റ് എന്നീ തസ്തികകൾ സൃഷ്ടിക്കുകയും ചെയ്തു. തെരഞ്ഞെടുക്കപ്പെട്ട ജില്ല/ജനറൽ ആശുപത്രികളിൽ സൂപ്പർ സ്പെഷ്യാലിറ്റി/സ്പെഷ്യാലിറ്റി വിഭാഗങ്ങളിൽ ഉൾപ്പെടെയുള്ള തസ്തികകൾ സൃഷ്ടിച്ച് നിയമനം നടത്തുക വഴി മെച്ചപ്പെട്ട ചികിത്സാ സൗകര്യം പൊതുമേഖലയിലുള്ള ആരോഗ്യ

സ്ഥാപനങ്ങളിൽ നിന്നുതന്നെ ജനങ്ങൾക്ക് ലഭ്യമാക്കി വരികയാണ് ജില്ലാജനറൽ ആശുപത്രികളിൽ കാത്ത് ലാബ് യൂണിറ്റും. താലൂക്ക്തല ആശുപത്രികളിൽ ഡയാലിസിസ് യൂണിറ്റും ആരംഭിച്ചു. സ്കീകളുടെയും ക്ലിനിക്കളുടെയും ആശുപത്രികൾ ആരംഭിക്കുന്നതിനുള്ള നടപടികൾ സ്വീകരിക്കുകയും പൊന്നാനിയിൽ ഇതിനകം പ്രവർത്തനം ആരംഭിക്കുകയും ചെയ്തു.

കിഫ്ബി ഫണ്ട്, നബാർഡ്, എൻ.എച്ച്.എം.ഫണ്ട്, ബഹു.എം.എൽ.എ. എം.പി. ഫണ്ട് മേജർ കൺസ്ട്രക്ഷൻ ആന്റ് സി.എച്ച്.എസ് അസറ്റ് മെയിന്റനൻസ് ഫണ്ട് മുതലായ ഫണ്ട് ഉപയോഗിച്ച് നവീകരണ/നിർമ്മാണ പ്രവർത്തനങ്ങൾ നടപ്പിലാക്കി വരുന്നു.

(സി) പ്രാഥമികതല ആരോഗ്യ സേവനങ്ങളും ആരോഗ്യസ്ഥാപനങ്ങളും മെച്ചപ്പെടുത്തുന്നതിന് സ്വീകരിക്കുന്ന നടപടികൾ വിശദമാക്കുമോ;

(സി) പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി വികസിപ്പിക്കുന്നതിനുള്ള നടപടികൾ പുരോഗമിച്ചു വരികയാണ്. ഇതിന്റെ ആദ്യഘട്ടത്തിൽ (2017-2018) ൽ തെരെഞ്ഞെടുത്ത 170 പ്രാഥമികാരോഗ്യ കേന്ദ്രങ്ങളിൽ അടിസ്ഥാന വികസന സൗകര്യങ്ങൾ മെച്ചപ്പെടുത്തുകയും അവശ്യ തസ്തികകൾ സൃഷ്ടിക്കുകയും നിയമനം നടത്തുകയും ചെയ്തിട്ടുണ്ട്. ഇതിൽ 2018 ഡിസംബർ വരെ 159 പ്രാഥമികാരോഗ്യ കേന്ദ്രങ്ങൾ കുടുംബാരോഗ്യ കേന്ദ്രങ്ങളായി പ്രവർത്തനസജ്ജമായിട്ടുണ്ട്. മറ്റുള്ളവയുടെ പ്രവർത്തനങ്ങൾ പുരോഗമിച്ചു വരികയാണ്. 2017-2018 കാലഘട്ടങ്ങളിൽ ലബോറട്ടറി സൗകര്യങ്ങൾ ശക്തിപ്പെടുത്തുന്നതിന്റെ ഭാഗമായി പ്ലാൻ ഫണ്ടിൽ 7 കോടി രൂപ അനുവദിക്കുകയും ടി തുക ഉപയോഗിച്ച് ലബോറട്ടറികൾ ശക്തിപ്പെടുത്തുകയുണ്ടായി. 2018-2019 കാലയളവിൽ ബ്ലോക്ക് തല സി.എച്ച്.സി.കൾ ഒഴികെ മറ്റ് സി.എച്ച്.സി.കളേയും ഉൾപ്പെടുത്തി 504 ആരോഗ്യസ്ഥാപനങ്ങളെ കുടുംബാരോഗ്യ കേന്ദ്രങ്ങളായി വികസിപ്പിക്കാൻ സർക്കാർ ഉത്തരവായിട്ടുണ്ട്. ഇതിൽ 203 സ്ഥാപനങ്ങൾ ആരോഗ്യ വകുപ്പിന്റെ പ്ലാൻ ഫണ്ടിൽ നിന്നും 28.55 കോടി രൂപ അടിസ്ഥാന സൗകര്യ വികസനത്തിനായി അനുവദിച്ചിട്ടുണ്ട്. ബാക്കിയുള്ള സ്ഥാപനങ്ങളിലേക്ക് എൻ.എച്ച്.എം.മുഖേനയാണ് ഫണ്ട് അനുവദിച്ചിട്ടുള്ളത്. 2018-2019 കാലഘട്ടങ്ങളിൽ ലബോറട്ടറി സൗകര്യങ്ങൾ മെച്ചപ്പെടുത്തുന്നതിന് വേണ്ടി പ്ലാൻ ഫണ്ടിൽ 8 കോടി രൂപ അനുവദിക്കുകയും ടി തുക ഉപയോഗിച്ച് ലബോറട്ടറികൾ ശക്തിപ്പെടുത്തി പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ


കേന്ദ്രങ്ങളാൽ മാറ്റുന്നതിലേക്കായ് 170 ഡോക്ടർമാർ 340 ന്നാഫി ന്ന് 170 ലാണ് ടെക്നീഷ്യൻ. 150 ഫാർമസിസ്റ്റ് എന്ന് വിഭാഗങ്ങളിലായി ആകെ 830 അധിക തസ്തികകൾ സൃഷ്ടിച്ചിട്ടുണ്ട് രണ്ടാം ഘട്ടത്തിലേക്ക് അധിക തസ്തികകൾ സൃഷ്ടിക്കുന്ന പ്രൊപ്പോസൽ സർക്കാർ പരിശോധിച്ചു വരുന്നു.

(ഡി) ആരോഗ്യമേഖലകളുള്ള ബജറ്റ് വിഹിതം വർദ്ധിപ്പിച്ച് മെച്ചപ്പെട്ട ഒരു പൊതുജനാരോഗ്യ സമ്പ്രദായം വികസിപ്പിക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ;

(ഡി) നിലവിൽ ആരോഗ്യ മേഖലയിൽ മെച്ചപ്പെട്ട ബജറ്റ് വിഹിതം അനുവദിക്കുന്നുണ്ട്. എന്നിരുന്നാലും പൊതുജനാരോഗ്യ സംവിധാനം മെച്ചപ്പെടുത്തേണ്ടതിന്റെ ആവശ്യകത കണക്കിലെടുത്ത് വരും വർഷങ്ങളിൽ ബജറ്റ് വിഹിതം വർദ്ധിപ്പിക്കുവാൻ സാധിക്കുമെന്ന് പ്രതീക്ഷിക്കുന്നു.

(ഇ) പണമില്ലാത്തതിനാൽ ചികിത്സ നിഷേധിക്കപ്പെടുന്ന സാഹചര്യം ഒഴിവാക്കുന്നതിന് എന്തൊക്കെ നടപടികൾ സ്വീകരിക്കുമെന്നറിയിക്കുമോ?

(ഇ) പ്രാഥമികാരോഗ്യ കേന്ദ്രങ്ങളായി ഉയർത്തി അവയിൽ അടിസ്ഥാന സൗകര്യങ്ങൾ ഏർപ്പെടുത്തി ഡോക്ടർമാരുൾപ്പെടെ ജീവനക്കാരുടെ തസ്തികകൾ സൃഷ്ടിച്ച് നിയമനം നടത്തുക വഴി കൂടുതൽ മെച്ചപ്പെട്ട ചികിത്സാ സൗകര്യവും ലബോറട്ടറി സംവിധാനവും പ്രാഥമികതലത്തിൽ തന്നെ ഏർപ്പെടുത്തുവാൻ സാധിച്ചു. ജില്ല/ജനറൽ ആശുപത്രികളിൽ കാത്ത് ലാബ് ഉൾപ്പടെയുള്ള സൂപ്പർസ്പെഷ്യാലിറ്റി സംവിധാനവും താലൂക്ക് തല ആശുപത്രികളിൽ ഡയാലിസിസ് സംവിധാനം ഉൾപ്പടെയുള്ള സ്പെഷ്യാലിറ്റി സംവിധാനവും ആരംഭിക്കുകയും അവയ്ക്കാവശ്യമായ തസ്തികകൾ സൃഷ്ടിക്കുകയും നിയമനം നടത്തുകയും ചെയ്തു. മെച്ചപ്പെട്ട ആധുനിക സൗകര്യങ്ങളോടുകൂടിയ ഉപകരണങ്ങൾ ലഭ്യമാക്കി ആധുനിക രീതിയിലുള്ള ചികിത്സാ സൗകര്യങ്ങളും പരിശോധനാ സംവിധാനങ്ങളും സർക്കാർ ആശുപത്രികളിൽ ഏർപ്പെടുത്തി. ഈ സർക്കാർ അധികാരത്തിൽ വന്നശേഷം 4139 അധിക തസ്തികകൾ ഇതിനോടകം സൃഷ്ടിക്കപ്പെട്ടു. ആർദ്രം രണ്ടാം ഘട്ടത്തിൽ തിരഞ്ഞെടുക്കപ്പെട്ട ആരോഗ്യ സ്ഥാപനങ്ങളിലായി അധിക തസ്തിക സൃഷ്ടിക്കുന്നതിനുള്ള പ്രൊപ്പോസൽ സർക്കാർ പരിശോധിച്ചു വരുന്നു.


സെക്ഷൻ ഓഫീസർ